



گورنر KATHY HOCHUL

فوری ریلیز کے لیے: 2023/6/10

گورنر HOCHUL نے کوئیز میں ماسپیٹھ پارک کی تعمیر کے لیے \$17.8 ملین کے منصوبے کی تکمیل کا اعلان کر دیا

یہ پارک کوسیوزکو پل سے متصل نئی عوامی جگہ اور تفریحی سہولیات فراہم کر رہا ہے

ماسپیٹھ پارک کی تصاویر یہاں دستیاب ہیں

گورنر Kathy Hochul نے آج ماسپیٹھ پارک کی تعمیر کے لیے \$17.8 ملین کے منصوبے کی تکمیل کا اعلان کیا جو کوئیز میں ماسپیٹھ کے مغربی حصے میں تعمیر کیا جانے والا پہلا پارک ہے۔ یہ پارک جو شیڈول کے مطابق مکمل کیا گیا ہے اس پاس کے رہائشی محلوں سے پیدل کے فاصلے پر واقع ہے، جن میں سنی سائیڈ اور ویسٹ ماسپیٹھ بھی شامل ہیں۔ اس پارک میں آنے والوں کے لیے لطف اندوز ہونے کے لیے بہت سے مواقع موجود ہیں، مثال کے طور پر تفریحی علاقہ جس میں گیم ٹیبلز، پکنک ٹیبلز، باسکٹ بال کورٹ اور بالغ افراد کے لیے ورزش اور فٹنس کا ساز و سامان شامل ہے۔ ایک نیا عالمی معیار کا سکیٹ پلازہ جو ہر قسم کی مہارت رکھنے والوں کے لیے ڈیزائن کیا گیا تھا وہ بھی تعمیر ہو چکا ہے۔ اس پلازہ پیشہ ورانہ کھیلوں کے معیار والی روشنیاں لگائی گئی ہیں تاکہ ایونٹس اندھیرا ہونے کے بعد بھی منعقد کیے جا سکیں۔ باسکٹ بال کورٹ متعدد دیگر مقاصد کے لیے بھی استعمال کیا جا سکے گا جس میں رات کے وقت ضرورت کے مطابق روشنی اور بلیچر سیٹنگ موجود ہوگی۔ ایونٹس پورا سال منعقد ہوں گے اور نیو یارک سٹی ڈیپارٹمنٹ آف پارکس اینڈ ریکریشن انکا نظم و نسق کرے گا۔ یہ پارک تقریباً ایک ایکڑ غیر آباد اراضی پر بنایا گیا تھا جسے اس سے قبل ریاست کوسیوزکو پل کی تعمیر کے دوران سٹیجنگ ایریا کے طور پر استعمال کرتی تھی جبکہ یہ پل 2019 میں مکمل ہوا تھا۔ پارک 43 ویں اسٹریٹ اور 54 ویں روڈ کے چوراہے پر کوسیوزکو پل سے متصل ہے۔

"اس پروجیکٹ کی تکمیل سے ہمارا وہ عزم مصمم ظاہر ہو رہا ہے جو ٹرانسپورٹیشن انفراسٹرکچر کو اپ ڈیٹ کر کے ہر شخص کے لیے تفریح اور لطف کی سہولیات فراہم کرنے سے متعلق ہمارا اولین مقصد ہے اور جس سے تمام نیویارک باسیوں کا معیار زندگی بہتر بنے گا،" گورنر Hochul نے کہا۔ "یہ سنگ میل ایک بہتر نیویارک کی تعمیر اور باروز کے درمیان رابطوں کو بہتر بنانے کی جانب ایک اور اہم قدم ہے۔"

تعمیرات میں پارک کے باہر نئے فٹ پاتھ بھی شامل ہیں جو کوسیوزکو پل کے سائیکل اور پیدل چلنے والے راستوں کی طرف لے جاتے ہیں۔ یہ راستہ بروکلین میں پل کے نیچے نئے گرین وے سے جا ملتا ہے۔

دیگر تازہ کاریوں میں پورے پارک میں LED لائٹنگ اور پینے کے فوارے لگانا، عوامی بیت الخلاء بنانا، دیکھ بھال کرنے والے کارکنوں کے لیے ایک نیا ڈرائیو وے بنانا، فٹ پاتھ بنانا، باڑھیں لگانا اور پارک کے لیے نکاسی آب کا بنیادی ڈھانچہ بنانا شامل ہیں۔ NYCDPR کے ضلعی آپریشنز کے لیے ایک نئی عمارت بھی تعمیر کی گئی تھی جس میں مرمت و دیکھ بھال اور آپریشنز کے عملے کے لیے ایک دفتر اور گیراج شامل ہے۔ ہوا کے معیار اور توانائی کی بچت کرنے کے لیے، طوفانی پانی جمع کرنے کے لیے اور گرمی کی شدت کم کرنے کے لیے عمارت کی چھت پر پودوں پر مشتمل ایک "سبز چھت" نصب کی گئی ہے۔

ریاست نیو یارک کی کمشنر **Marie Therese Dominguez** نے کہا، "کوسیوز کو پل کی بروکلین سائیڈ پر ایک انتہائی ضروری عوامی مقام بنا دیا ہے اور اب یہ پارک پلے کے کونز کی جانب والے علاقے میں سیر و تفریح کی جگہ کے طور پر بہت اچھی طرح سے کام کرے گا۔ یہ پارک اس بات کو یقینی بنانے کے لیے گورنر Hochul کے اس عزم مصمم کی نشاندہی کر رہا ہے کہ نقل و حمل کے منصوبے مقامی باشندوں کے معیار زندگی کو بڑھانے کے لیے ڈیزائن کیے جانے چاہئیں۔"

نمائندہ Nydia Velázquez نے کہا، "مجھے ماسپیٹھ پارک کی تکمیل کا اعلان کرتے ہوئے بہت خوشی محسوس ہو رہی ہے جس میں ایک بڑا تفریحی علاقہ، ایک کثیر المقاصد باسکٹ بال کورٹ، ایک جدید ترین اسکیٹ پارک، اور کوئیز میں رہنے والوں کے لیے بہت سی دیگر سہولیات دستیاب ہوں گی۔ پارک کے لئے مختص کردہ اس اعلیٰ معیار والی جگہ میں یہ سرمایہ کاری کونز کے لیے انتہائی ضروری سبزہ زار لائے گی اور یہ امر یقینی بنائے گی کہ ماسپیٹھ، سنی سائیڈ، بلیس ول اور اس پاس کے محلوں میں رہنے والوں کو ایک ایسی جگہ مل جائے جہاں وہ اپنے گھر والوں اور دوستوں کے ساتھ جمع ہو سکیں، ورزش کر سکیں، یا صرف باہر کی فضاء سے ہی لطف اندوز ہوں، "کانگریس ویمن Nydia M. Velázquez نے کہا۔ "میں گورنر Hochul کا، NYC ڈیپارٹمنٹ آف پارکس اینڈ ریکریشن کا، اور شہر کے دیگر تمام رہنماؤں کا شکریہ ادا کرنا چاہوں گی جنہوں نے ماسپیٹھ پارک کے تصور کو حقیقت میں بدلنے کے لیے بہت محنت کی۔"

ریاستی سینٹ میں ڈپٹی لیڈر Michael Gianaris نے کہا، "یہ تفریحی جگہ ماسپیٹھ کے آس پڑوس میں ایک طویل عرصے سے التوا کا شکار تھی، اور مجھے بہت خوشی ہے کہ اب اس پر کام آخر کار مکمل ہو گیا ہے۔ مجھے اس پروجیکٹ کی وکالت کرنے پر بہت فخر تھا اور اب مجھے جلد ہی اس جگہ سے لطف اندوز ہونے والے کمیونٹی کے افراد کے ساتھ شامل ہونے کا شدت سے انتظار ہے۔"

کونسل ممبر Robert Holden نے کہا، "ہماری کمیونٹی کو مزید سبز مقامات کی ضرورت رہی ہے اور ماسپیٹھ پارک کی تعمیر اس سے بہتر وقت پر نہیں ہو سکتی تھی۔ میں اس خواب کو حقیقت بنانے میں گورنر اور شریک تمام افراد کے جذبے اور کوششوں کا معترف ہوں!"

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمر | press.office@exec.ny.gov | 518.474.8418

[ان سبسکرائب کریں](#)